



കേരള ഗസറ്റ് KERALA GAZETTE

അസാധാരണം EXTRAORDINARY

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 14
Vol. XIV

തിരുവനന്തപുരം,
തിങ്കൾ

Thiruvananthapuram,
Monday

2025 ജൂൺ 16
16th June 2025

1200 മിഥുനം 2
2nd Mithunam 1200

1947 ജ്യേഷ്ഠം 26
26th Jyaishta 1947

നമ്പർ
No.

2194

കേരള സർക്കാർ

തദ്ദേശ സ്വയംഭരണ (ഇ.എം) വകുപ്പ്

വിജ്ഞാപനം

സ.ഉ.(അച്ചടി)നമ്പർ.34/2025/ത.സ്വ.ഭ.വ.
എസ്. ആർ. ഒ. നമ്പർ 672/2025

തീയതി, തിരുവനന്തപുരം 2025 ജൂൺ 12.

2025 മാർച്ച് 17-ാം തീയതി മാവേലിക്കര നഗരസഭയിലെ 10 അംഗങ്ങൾ
ചെയർപേഴ്സണായ ശ്രീ.കെ.വി.ശ്രീകുമാറിനെതിരെ അവിശ്വാസ പ്രമേയത്തിനുള്ള
നോട്ടീസ് നൽകിയതിനാലും;



2025 മാർച്ച് 29-ാം തീയതി പ്രസ്തുത നഗരസഭ കൗൺസിൽ ഹാളിൽ വച്ച് തദ്ദേശസ്വയംഭരണ വകുപ്പ് ആലപ്പുഴ ജോയിന്റ് ഡയറക്ടറുടെ അധ്യക്ഷതയിൽ പ്രസ്തുത അവിശ്വാസ പ്രമേയം പരിഗണിക്കുന്നതിനായി ഒരു യോഗം ചേർന്നതിനാലും;

പ്രസ്തുത യോഗത്തിൽ അനുവദിക്കപ്പെട്ട അംഗബലമായ 28 അംഗങ്ങളിൽ 18 അംഗങ്ങൾ അവിശ്വാസ പ്രമേയത്തിന് അനുകൂലമായി വോട്ട് ചെയ്തതിനാലും ശ്രീ.കെ.വി.ശ്രീകുമാറിനെതിരായ അവിശ്വാസ പ്രമേയം പാസ്സായതായി തദ്ദേശസ്വയംഭരണ വകുപ്പ് ആലപ്പുഴ ജോയിന്റ് ഡയറക്ടർ പ്രഖ്യാപിച്ചിട്ടുള്ളതിനാലും;

പ്രസ്തുത അവിശ്വാസ പ്രമേയം പാസ്സായശേഷം മാവേലിക്കര നഗരസഭ ചെയർപേഴ്സന്റെ ഔദ്യോഗിക കാലാവധി അവസാനിച്ചിട്ടുള്ളതിനാലും മാവേലിക്കര നഗരസഭ ചെയർപേഴ്സന്റെ സ്ഥാനത്ത് വന്ന ഒഴിവ് തദ്ദേശസ്വയംഭരണ വകുപ്പ് ആലപ്പുഴ ജോയിന്റ് ഡയറക്ടർ സർക്കാരിലേക്കും സംസ്ഥാന തെരഞ്ഞെടുപ്പ് കമ്മീഷനിലേക്കും റിപ്പോർട്ട് ചെയ്തിട്ടുള്ളതിനാലും;

പ്രസ്തുത വിഷയം പ്രസ്തുത നഗരസഭയിലെ നോട്ടീസ് ബോർഡിൽ പ്രസിദ്ധപ്പെടുത്തിയിട്ടുള്ളതിനാലും ;

ഇപ്പോൾ, അതിനാൽ, 1994-ലെ കേരള മുനിസിപ്പാലിറ്റി ആക്ടിന്റെ (1994-ലെ 20) 19-ാം വകുപ്പ് (11)-ാം ഉപവകുപ്പ് പ്രകാരം നൽകപ്പെട്ട അധികാരങ്ങൾ വിനിയോഗിച്ചുകൊണ്ട്, 2025 മാർച്ച് മാസം 29-ാം തീയതി പ്രാബല്യത്തിൽ മാവേലിക്കര നഗരസഭ ചെയർപേഴ്സൺ എന്ന നിലയിലുള്ള ശ്രീ.കെ.വി.ശ്രീകുമാറിന്റെ ഉദ്യോഗം അവസാനിപ്പിച്ച് സ്ഥാനം ഒഴിഞ്ഞതായി, കേരള സർക്കാർ, ഇതിനാൽ വിജ്ഞാപനം ചെയ്യുന്നു.

ഗവർണ്ണറുടെ ഉത്തരവിൻപ്രകാരം,

അനുപമ ടി വി ഐ എ എസ്

സ്പെഷ്യൽ സെക്രട്ടറി.



വിശദീകരണക്കുറിപ്പ്

(ഇത് വിജ്ഞാപനത്തിന്റെ ഭാഗമാകുന്നതല്ല. എന്നാൽ അതിന്റെ പൊതുഉദ്ദേശ്യം വെളിപ്പെടുത്തുന്നതിന് ഉദ്ദേശിച്ചുകൊണ്ടുള്ളതാണ്.)

മാവേലിക്കര നഗരസഭ, അതിന്റെ ചെയർപേഴ്സണെതിരെ അവിശ്വാസ പ്രമേയം പാസ്സാക്കിയതിനെ തുടർന്ന് 2025 മാർച്ച് 29-ാം തീയതി പ്രാബല്യത്തോടെ ചെയർപേഴ്സൺ എന്ന നിലയിലുള്ള ശ്രീ.കെ.വി.ശ്രീകുമാറിന്റെ ഉദ്യോഗം അവസാനിപ്പിച്ച് സ്ഥാനം ഒഴിഞ്ഞതായി വിജ്ഞാപനം ചെയ്യുന്നതിന് സർക്കാർ തീരുമാനിച്ചു.

മേൽപ്പറഞ്ഞ ലക്ഷ്യം നിറവേറ്റുന്നതിന് ഉദ്ദേശിച്ചുകൊണ്ടുള്ളതാണ് ഈ വിജ്ഞാപനം.

